

16 ta' Marzu, 1964.

Imħallfin:

**Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President**

Onor. T. Gouder, LL.D.

Onor. A. V. Camilleri, B.Litt., LL.D.

Nutar Dottor Joseph Raymond Grech

versus

Onor. Prof. John Cremona B.A., LL.D., D.Litt., (Rome), B.A.
Hons., (Lond.), Ph.D., (Lond.), F.R.Hist.S. fil-kwalita tieghu ta
Attorney General.

Ċessjoni ta' Lokazzjoni — Insinwa —

Art. 50 (1) u 133 Tal-Kap. 92.

*Kuntratt ta' ċessjoni ta' lokazzjoni għal qituh tal-gebel ma hia
insinwabbli għax jista' jiġi kunsiderat bhala rendita ta' oġ-
ġett mobili.*

Il-Qorti:— Rat ir-rikors tal-imsemmi Dottor Grech
tat-18 ta' Diċembru 1963 li tih wara li ippremetta illi in
data tal-31 ta' Diċembru, 1962, l-esponent irċeva att ta'
ċessjoni ta' lokazzjoni ta' għalqa biex tiġi sfruttata bhala
barriera.

Illi fil-visitata tal-attijiet tat-tieni semestru tas-sena
1962 il-Qorti tar-Revizjoni tal-attijiet notarili kkundannat
l-esponent għal penali ta' nofs lira u ordnatlu jinskrivi l-
att għall-insinwazzjoni għaliex l-istess Qorti b'degriet tat-8
ta' Novembru 1963, ikkunsidrat illi l-att huwa sugġett għal
inskrizzjoni in lazi għall-artikolu 50(1) tal-liġi Notarili
(Kap. 92).

Illi l-esponent iħoss ruħu aggravat u interpona appell lill dina l-Onorabbli Qorti.

Illi l-aggravju huwa evidenti għar-raġunijiet segwenti:—

Illi l-lokazzjoni anki għal skopijiet ta' barriera ma timportax trasferiment tal-proprietà u l-anqas ta' drittijiet reali stante li hija ta' dritt personali u l-artiklu fuq imsemmi jikkuntempla "any act inter vivos transferring the ownership of immovable property or other real rights over such property."

Talab illi l-imsemmi degriet limitatament għall-imsemmija kundanna jiġi minn dina l-Onorevoli Qorti revokat bl-ispejjeż kontra l-appellat.

Rat ir-risposta tal-intimat nomine li biha qal li qabel xejn jidher opportun li l-appellant jesebixxi l-att ta' ċesjoni relativ wara li rriserva li jagħmel kwalunkwe osservazzjoni ulterjuri fil-meritu;

Rat id-dokumenti esibiti;

Hadet konjezzjoni tal-proċedura;

Trattat l-Appell.

Mill-atti tal-proċedura in kwistjoni jirriżulta li n-Nutar rikorrenti fil-31 ta' Diċembru 1962 ippublika att li minnu jidher li l-komparenti f'daka l-att, Carmelo Sammut biegh u trasferixxa mill-jum tal-att il-quddiem lill-komparenti l-ieħor Anthony Theuma, li aċċetta jixtri u jakwista, nofs ndiviż mill-qbiela (gabella) tal-art imsejha "tar-Kamilja" limiti tal-Hal-Kirkop f'daka l-istess att ndilata bil-kapa-

ċita u konfini tagħha u li kienet qeghda tiġi sfruttata bħala barriera, liema art kienet giet imqabbla lill-venditur flimkien ma' ċertu Benedetto Theuma mill-Kurja Arċiveskovili ta' Malta bil-Kuntratt hemm ukoll imsemmi lil-blat imsemmi fl-istess qbiela nkluż fl-istess bejgħ it-truck numru 27034 tal-marka "Bedford Perkins" b'mod tali li l-istess Anthony Theuma keġlu jidhol f'dak kollu li kellu l-kompajrenti Sammut flimkien ma' hu l-istess kompratur fuq imsemmi. Il-bejgħ sar bil-prezz mħallas fuq l-att tas-somma ta' mitejn u għoxrin jira (£220) u tid-dikjarazzjoni espressa mill-parti tal-kompratur li huwa kien jaf bil-pattijiet kollha stipulati bejn il-Kurja u Sammut u Benedetto Theuma u bl-assunzjoni ta' l-obligu li jonjora dawk l-istess patti u b'dikjarazzjoni oħra mitluka mil-liġi u tal-boll u l-ispejjeż li ma jinteressawx il-kwistjoni odjerna.

Illi meta dana l-kuntratt gie quddiem il-Qorti tar-Reviżjoni tal-attijiet notarili preseduta minn maġistrat wieħed, l-att imsemmi, li kien iġib in-numru ta' ordni 144 fil-minutarju u li gie ikkwalifikat bħala ċessjoni ta' lokazzjoni gie ritenut bħala trasferiment ta' proprietà jew aħjar bħala trasferiment ta' dritt reali u fid-degriet tagħha tat-8 ta' Novembru, 1963 u fuq l-allegat nuqqas li n-Nutar appellanti ma pprezentax in-nota tal-insinwazzjoni tiegħu, liema insinwazzjoni, mili jidher, ma saritx in forza ta' l-artiklu 50(1) u 133 ta' Kap. 92 l-istess nutar gie kundannat għall-amenda ta' għaxar xelini (10/-).

Ikkunsidrat:—

Illi skond l-artikolu 50(1) tal-Kap. 92 il-liġi timponi lin-Nutari Pubbliċi l-obbligu li fi żmien hmistax il-għurnata mid-dati tal-atti li hija issemmi f'daka l-istess artikolu. li jagħtu nota lid-Direttur tar-Registru Pubbliku ċioe dika li

komunement tissejjah fil-parlata ta' kuljum mil-legali bhala l-insinwazzjoni ta' dawk l-istess atti. L-att "dequo agitur" gie ritenut mill-Qorti li minnha hemm appell li jidhol taht l-ittra (a) ta' daka l-istess artiklu fuq citat u cioe "att inter vivos" li jittrasferixxi l-proprietà ta' immobili sew jeddijet reali fuq dik il-proprietà.

Illi mhux ozjuż li jinghad preliminarment li l-oġġett tal-kuntratt in diskussjoni hija parti indiviża ta' biċċa art gabellata intiza "għall-isfruttament bhala barriera" naturalment tal-gebel jew taż-żrar u dina il-Qorti qieghda tagħmel dina il-presuppuzjoni l-għaliex fil-kuntratt in kwistjoni ma jinghad xejn hux ta' haġa jew oħra minn dawk il-matterji imma liema skop ma jalterax il-kwistjoni li sorgjet, b'dana li daka l-isfruttament għandu ikun konformi għall-kuntratt originali magħmul mill-venditur u haddiehor mal-konċedenti permezz tan-Nutar Joseph Spiteri (recte) Salvatore Abela xi tliet snin qabel l-att in kwistjoni, liema indikazzjoni ta' żmien għandu aktar konettament u kellu jkun is-17 ta' Ottubru 1950 skond id-dokument preżentat mir-rikorrenti illum stess.

Illi dana l-att gie nomenklat min-Nutar appellanti bhala "ċessjoni ta' lokazzjoni" imma il-ġjurisprudenza tagħna generalment tinklina biex tirritieni dak l-istess kuntratt bhala vendita (ara Vol. XXXI P. III p. 167 — XVIII P. I p. 81 — XXVI P. I p. 488 — XIX P. I p. 7 ara kontra l-unika sentenza tal-kollezzjoni fil-Vol. III p. 514 fejn l-att gie imsemmi bhala lokazzjoni imma għandu jiġi notat li ma gietx sollevata u diskussa il-kwistjoni tal-karattru tal-operazzjoni).

Illi in sosten tal-ġjurisprudenza tagħna li tikkunsidra dina l-operazzjoni bhala vendita jista' jinghad li mentri fi'

kuntratt lokatizju il-ħaġa lokata "in eodem statu maneat" mentri fil-kuntratt fejn jiġi pattwit il-qtugh tal-ġebel s-sostanza tal-ħaġa tiġi b'mod ċar mutata u l-istess ma tib-qax immutata bħal fil-każ ta' kiri u kwindi huwa ġuridikament eżatt li jinghad li ċ-ċessjoni tad-dritt tal-qtugh tal-ġebel huwa in każi għalhekk ritenut xi drabi vendita.

Illi jibqa' għal din il-Qorti tgħid jekk l-operazzjoni tista' tkun vendita, hijiex vendita ta' immobili jew vendita ta' oġġett mobili għar-raġuni evidenti imħabba il-kwistjoni li għandha tiġi riżoluta minn dina l-Qorti.

Illi fl-artiklu 345 tal-Kodiċi Ċivili nostrali huma indikati l-ħwejjeġ li għandhom il-karattru ta' immobili minnhom infushom u, fost dawk il-ħwejjeġ taħt l-ittra (e) tal-istess artikolu jidhlu "il-frottijiet ta' l-art jew tas-siġar sakemm m'humix maqtugħa mill-art jew maqtugħa mis-siġar" u biex il-legislatur tagħna jikkompleta dak li qal fl-artiklu u inċiż imsemmija fis-sezzjoni 346 ried u hasab li l-ħwejjeġ hemm indikati "isiru beni mobbli malli jiġu distakkati mill-art u mis-siġra anki jekk ma jkunux ġew trasportati bnadi oħra kif ukoll iddispona li iżda il-frottijiet ta' l-art jew siġar, ukoll qabel ma jiġu maqtugħa, jitqisu bhala mobbli għall-finijiet ta' l-artiklu 289 tal-Kap 15, kif ukoll meta huwa l-oġġett ta' bejgħ jew ta' xi trasferiment iehor bhala ħwejjeġ magħżula mill-art jew mis-siġar, li għandhom ikunu mifruda minnhom, liema dispost ma jsibx eċċezzjonalment ostakolu mill-art. 1431 (ċ) tal-Kodiċi Ċivili. Taħt dina l-ipotesi l-ħwejjeġ tan-natura immobilizzati isiru mobili u ma jibqgħux suġġetti għall-inskrizzjoni imposta u maħsuba fl-artikolu 1039 tal-Kodiċi Ċivili nostrali (ara anki f'dana s-sens Caltaneo e Borda — commento al Codice Civile Italiano del 1865 pag. 1525 u in partikolari pagina 1528.)

Illi l-artikolu 345 Kap 23 jixbah lill-artikolu 411 tal-Kodiċi Ċivili Taljan tal-1865 u l-artikolu 520 u 521 tal-Kodiċi Ċivili Franciż li nonostanti d-diċitura ta' dawn l-aħhar imsemmija jidhlu anki il-prodotti tal-art skond il-Kommentaturi ta' dak il-Kodiċi.

Illi fid-Dottrina Taljana kif ukoll fid-Dottrina Franciża fuq dina l-kwistjoni hemm indubbjament dissensi u naturalment il-ġjurisprudenza ta' dawn il-pajjiżi rrizentiet minn dana d-disakkord barra minn meta il-ġjudikatura giet imsejha biex tid-diskuti kwistjonijiet simili in vista tad-dritt fiskali l-ghaliex allura il-kuntratt ta' bejgħ ta' prodotti tal-art gie kostantement kwalifikat bħala bejgħ kif jidher minn hafna sentenzi (fosthom cassazzjoni Ruma tellatx (13) ta' Settembru 1878 — idem tmienja (8) ta' Frar 1879 Corte Suprema 1879 pag. 211 — cass. Torin seba' (7) ta' Ġunju 1878. (Ġjurisprudenza Torinese 1878 pag. 544) — Cassiżni Franciża tmienja u ghoxrin (28) ta' Jannar 1878 (Daloz. 57; 1 p. 391) — idem sitta u ghoxrin (26) ta' Jannar 1844 (Annee 1847; 1 p. 80) Tribunali tas-sena 1862 (Daloz 1862; 3, p. 71.)

Illi in-konsegwenza il-konċessjoni tal-prodotti tal-art. bħal ma huma il-qtugħ tal-ġebel ta' barriera, jekk hekk tkun l-intenzjoni tal-partijiet li tiddesumi ruħa miċ-ċirkostanzi jew klawsoli tal-kuntratt — haġa li tista' tiġi apprezzata mill-ġjudikant (ara (cass; ghaxra (10) ta' April 1934 in re Bonaci — Bansa vs. Pino citata mir-Repertorju Annwali Volum XXXVII — 1935 pagina 595 Vuċi "Miniere e cove" No. 17) tista' ukoll tiġi determinata bħala ta' karattru ta' bejgħ ta' haġa mobili flok lokazzjoni ta' immobili. Fi kliem ieħor sateix tiġi determinata n-natura ġjuridika tal-kuntratt ta' skavazzjoni jew qtugħ ta' ġebel minn barriera anki skond il-Gza. Taljana gie stabilit li l-prinċipju kardinali huwa li anke l-Qorti thares għad-determinazzjonijiet

astratti ghandha teżamina, fil-każ devolut għall-eżami u determinazzjoni tagħha, lejn is-singoli patti u l-modalitajiet konkreti tal-istess kuntratt intervenut bejn il-kontendenti li jirrikorru għall-ġjudizzju tagħha. (ara Repertorio Annuale Anno 1957 Vuçi "Miniere e Cove" pagna 2314 Annu LIX numru 18 Appell Genova sitta u ghoxrin (26) ta' Novembru 1955 Porcella — Zeraga ed altri — Rivista Dir. Min: 1957, 44 (nota) u Fadda art. 1568 numero 1. Cass. Torino erba' u ghoxrin (24) ta' April 1917 Redaelli vs. Ghazzi; Giur. Torino 1917, p. 789 — u art. 1569 numeri 26 u 27).

Illi minn dana jitnissel li sew jekk il-kuntratt "dequo agitur" jiġi kkunsidrat li għandu bhala natura ġjuridika dika ta' lokazzjoni jew ċessjoni ta' lokazzjoni ta' immobili sew jekk jiġi kkunsidrat bhala kuntratt ta' bejgh ta' haġa mobili l-istess ma jistax jaqa' taht it-trasferimenti ta' drittijiet reali jew ta' trasferiment ta' immobili u kwindi ma kienx sugġett għan-nota lid-Direttur tar-Registru Pubbliku kif kien maħsub fl-artikolu 50(1) Kap 92.

Għal dawn il-motivi:—

Taqta u tiddeciedi billi tilqa' l-appell u tirrevoka d-degriet tal-Qorti tar-Revizjoni Notarili tat-tmienja (8) ta' Novembru 1963 inkwantu rriteniet li kien hemm kontra-venzjoni fl-att indikat taht in-numru II ta' dak l-istess degriet u konsegwentement tħassar il-penalita li għaliha rrikorrent giet kundannat.

L-ispejjeż jithallsu kollha mill-intimat nomine.